

بائیو انرجیٹکس

BIOENERGETICS

باب 7

اہم عنوانات

Bioenergetics and the Role of ATP
Photosynthesis
Mechanism of Photosynthesis
Role of Chlorophyll and Light
Limiting Factors in Photosynthesis
Respiration
Aerobic and Anaerobic Respiration
Mechanism of Respiration
The Energy Budget of Respiration

7.1 بائیو انرجیٹکس اور ATP کا کردار

7.2 فوٹوسنتھیسی

7.2.1 فوٹوسنتھیسی میں کاربائیڈریٹس کا کردار

7.2.2 کلوروفیل اور روشنی کا کردار

7.2.3 فوٹوسنتھیسی میں لیمٹنگ فیکٹرز

7.3 ریسپیریشن

7.3.1 ایروبیک اور این ایروبیک ریسپیریشن

7.3.2 ریسپیریشن میں کاربائیڈریٹس کا کردار

7.3.3 ریسپیریشن کا انرجی بجٹ

باب 7 میں شامل اہم اصطلاحات کے اردو تراجم

شیلانی تالیف	فوٹوسنتھیسی	کلوروفیل	بائیو انرجیٹکس
	(photosynthesis)	(chlorophyll)	(bioenergetics)
طریقہ کار	میکانزم (mechanism)	نشاستہ (starch)	ریسپیریشن (respiration)
		نشاستہ	تنفس

باب 4 میں سیل کی ساخت اور باب 6 میں سیل کے افعال میں اینزائمز کے کردار پر بات ہوئی تھی۔ ایک زندہ سیل میں کیمیکل ری ایکشنز مسلسل ہورہے ہوتے ہیں۔ ہم نے پڑھا تھا کہ سیل ایک 'اوپن سسٹم' کی طرح ہوتا ہے جس کا مطلب یہ ہے کہ ہر وقت مختلف مادے سیل کے اندر اور باہر آ جا رہے ہوتے ہیں۔ سیل کے اندر مادے توڑے جاتے ہیں اور نئے مادے بنائے جاتے ہیں۔ سیل میں ہونے والے ان تمام افعال کو توانائی (انرجی) چلاتی ہے۔ جانداروں میں انرجی دو اشکال میں پائی جاتی ہے۔ کینیٹک (kinetic) انرجی کام کرنے میں براہ راست شامل ہوتی ہے اور پوٹینشل (potential) انرجی مستقبل کے استعمال کے لیے ذخیرہ ہوتی ہے۔ پوٹینشل انرجی کیمیکل بانڈز میں ذخیرہ ہوتی ہے اور ان بانڈز کے ٹوٹنے پر یہ کینیٹک انرجی کی شکل میں خارج ہوتی ہے۔


7.1 بائیو انرجیٹکس اور اے ٹی پی کا کردار Bioenergetics and the Role of ATP

بائیو انرجیٹکس سے مراد جانداروں میں انرجی کے تعلقات اور انرجی کی تبدیلیاں ہے۔

یاد کریں:

پودے اور چند ماٹیکرو آرگنزم (فونوسٹھیک بیکٹیریا اور الگی) کاربن ڈائی آکسائیڈ اور پانی سے روشنی کی موجودگی میں اپنی خوراک خود تیار کرتے ہیں (فونوسٹھیک بیز کے ذریعہ)۔ جبکہ جانور، فنجائی اور بہت سے ماٹیکرو آرگنزم (نان فونوسٹھیک بیکٹیریا اور پروٹوزوا) دوسروں سے تیار شدہ خوراک حاصل کرتے ہیں۔

جاندار اپنی تیار کی ہوئی یا کھائی ہوئی خوراک کا میٹابولزم کر کے انرجی حاصل کرتے ہیں۔ اس خوراک کے بانڈز میں پوٹینشل انرجی موجود ہوتی ہے۔ جب یہ بانڈز توڑے جاتے ہیں تو عام طور پر کائیونیک انرجی کی بہت بڑی مقدار خارج ہوتی ہے۔ اس میں سے کچھ کو اے ٹی پی (ATP) ماٹیکولز کے بانڈز میں پوٹینشل انرجی بنا کر ذخیرہ کر لیا جاتا ہے جبکہ باقی ہیٹ (heat) انرجی کی شکل میں نکل جاتی ہے۔ اے ٹی پی میں ذخیرہ شدہ پوٹینشل انرجی کو زندگی کے افعال سرانجام دینے کے لیے دوبارہ کافی ٹیک انرجی میں تبدیل کیا جاتا ہے۔ (شکل 7.1)



شکل 7.1: جانداروں میں انرجی کی حالتوں میں چند تبدیلیاں
نوٹ کیجیے کہ ہر تبدیلی کے دوران حرارت خارج ہوتی ہے


Oxidation Reduction Reactions آکسیدیشن ریڈکشن ری ایکشنز

جانداروں میں ہونے والے مختلف اعمال میں انرجی کا بہاؤ ہوتا ہے۔ اس دوران انرجی حاصل کی جاتی ہے، اس کو ایک قسم سے دوسری میں تبدیل کیا جاتا ہے (transformation) اور اسے مختلف افعال مثلاً گردش، حرکت اور پھر وڈکشن وغیرہ کے لیے استعمال کیا جاتا ہے۔

زندگی کے تمام افعال کے لیے آکسیدیشن ریڈکشن ری ایکشنز یعنی ری۔ ڈوکس (redox) ری ایکشنز انرجی کا بلا واسطہ ذریعہ ہیں۔ ری۔ ڈوکس ری ایکشنز کے دوران ایٹمز کے درمیان الیکٹرانز کا تبادلہ ہوتا ہے۔ کسی ایٹم سے الیکٹرانز کا نکل جانا آکسیدیشن جبکہ کسی ایٹم کا الیکٹرانز حاصل کرنا ریڈکشن کہلاتا ہے۔

الیکٹرانز انرجی کا ذریعہ ہو سکتے ہیں اور اس بات کا انحصار ایٹم کے اندران کے مقام اور ترتیب سے ہے۔ مثال کے طور پر جب وہ آکسیجن میں موجود ہوں تو آکسیجن ایٹم کی ساتھ مستحکم تعلق بناتے ہیں اور انرجی کا اچھا ذریعہ نہیں ہوتے۔ لیکن جب الیکٹرانز کو آکسیجن سے دور کھینچ لیا جائے اور کسی دوسرے ایٹم مثلاً کاربن یا ہائیڈروجن کے ساتھ جوڑ دیا جائے تو وہ وہاں غیر مستحکم رشتہ بنا پاتے ہیں۔ ایسی حالت میں وہ دوبارہ آکسیجن کی طرف جانے کی کوشش کرتے ہیں اور جب وہ ایسا کرتے ہیں تو انرجی خارج ہوتی ہے۔

جانداروں میں ریڈوکس ری ایکشنز کے دوران ہائیڈروجن ایٹمز کا لین دین ہوتا ہے۔ ہم جانتے ہیں کہ ہائیڈروجن ایٹم میں ایک پروٹان اور ایک الیکٹران ہوتا ہے۔ اس کا مطلب ہے کہ جب ایک مالیکیول ایک ہائیڈروجن ایٹم چھوڑتا ہے تو دراصل وہ ایک الیکٹران چھوڑتا ہے (آکسیدیشن) اور اسی طرح جب کوئی مالیکیول ہائیڈروجن ایٹم حاصل کرتا ہے تو دراصل وہ ایک الیکٹران حاصل کرتا (ریڈکشن) ہے۔



شکل 7.2: ری۔ ڈوکس ری ایکشنز

اسے ٹی پی - سیل کی انرجی کرنسی ATP - The Cell's Energy Currency


تمام سیلز کی بڑی انرجی کرنسی ایک نیوکلیوٹائیڈ (nucleotide) ہے جسے ایڈینوسین ٹرائی فاسفیٹ یعنی اسے ٹی پی (Adenosine Triphosphate: ATP) کہتے ہیں۔ یہ سیل کے زیادہ تر افعال مثلاً میکرو مالیکیولز (ڈی این اے، آر این اے، پروٹینز) کی تیاری، حرکات، نرو ٹرانسمیٹ، ایکٹو ٹرانسپورٹ، ایکسوسائٹوسس اور اینڈوسائٹوسس وغیرہ کے لیے انرجی کا اہم ذریعہ ہے۔

ATP کی انرجی ذخیرہ کرنے اور پھر خارج کرنے کی صلاحیت اس کے مالیکیول کی ساخت کی وجہ سے ہے۔ شکل 7.3 میں ATP کی ایک آسان ڈیاگرام دی گئی ہے۔ ہر ATP مالیکیول میں تین سب یونٹس (subunits) ہوتے ہیں۔

1929ء میں کارل لوہمن (Karl Lohmann) نے اسے ٹی پی کو دریافت کیا۔ اسے 1941ء میں نوبل انعام یافتہ فریڈرک لیپمن (Fritz Lipmann) نے انرجی کے تبادلے کے اہم مالیکیول کے طور پر بیان کیا۔

- a- ایڈینین (adenine): ڈبل رنگ (ring) والی ہائیکرو بیس میں (nitrogenous base)
- b- رائبوز (ribose): 5 کاربن والی شوگر
- c- سیدھی چین میں لگے 3 فاسفیٹ گروپس


چونکہ اسے ٹی پی تمام جانداروں میں انرجی کرنسی کے طور پر مرکزی کردار ادا کرتا ہے، یہ زندگی کی ابتدائی تاریخ میں ہی معرض وجود میں آ گیا ہوگا۔



شکل 7.3: ایڈینوسین ٹرائی فاسفیٹ کا مالکیولر سٹرکچر


دو فاسفیٹس کو ملانے والے کوویلینٹ (covalent) بانڈ کو ایک ٹیلڈ (tilde ~) کی علامت سے ظاہر کیا جاتا ہے اور یہ ایک ہائی-انرجی بانڈ ہے۔ اس بانڈ کی انرجی اس وقت خارج ہوتی ہے جب یہ ٹوٹتا ہے اور ATP سے ایک ان آرگینک (inorganic) فاسفیٹ (Pi) علیحدہ ہو جاتا ہے۔ فاسفیٹ کا ایک بانڈ ٹوٹنے سے ATP کے ایک مول (mole) سے تقریباً 73

گلوکیوریز (kilocalories) یعنی 7300 کیلوریز انرجی خارج ہوتی ہے۔ اسے اس مساوات سے دکھایا جاسکتا ہے۔



سبب جب ADP سے ATP یا AMP سے
ADP تیار کرنے کے لیے انرجی استعمال کرتے
ہیں تو چھپتا انرجی ذخیرہ کر رہے ہوتے ہیں جیسے
کہ ہم بینک میں پیسہ جمع کرواتے ہیں۔

عمومی ری ایکشنز کے لیے دونوں ہائی انرجی بانڈز میں سے صرف بیرونی بانڈ ہی
ٹوڑا جاتا ہے۔ ایسا ہونے پر ATP تبدیل ہو کر ایڈینوسین ڈائی فاسفیٹ
(ADP) بن جاتا ہے اور اس سے ایک Pi خارج ہو جاتا ہے۔ بعض اوقات
ADP کو مندرجہ ذیل طریقہ سے مزید توڑا جاتا ہے اور ایڈینوسین مونو فاسفیٹ
(AMP) اور Pi بنائے جاتے ہیں۔




سبب ہر وقت ATP اور ADP کو ری سائیکل (recycle) کرتے رہتے ہیں۔ ADP اور Pi سے ATP کی تیاری کے
لیے فی مول 7.3 کلو کیلوریز انرجی خرچ کرنا پڑتی ہے اور یہ انرجی خوراک کے مادہ کی آکسیدیشن سے حاصل کی جاتی ہے۔ ہم مختصراً
کہہ سکتے ہیں کہ انرجی خارج کرنے والے اعمال ATP بناتے ہیں جبکہ انرجی استعمال کرنے والے اعمال اسے توڑتے ہیں۔ اس
طرح ATP مینابولک ری ایکشنز کے مابین انرجی کے تبادلہ کا کام کرتا ہے۔

Photosynthesis

7.2 فوٹوسنتھیسی

کاربن ڈائی آکسائیڈ اور پانی سے سورج کی روشنی اور کلوروفل کی موجودگی میں گلوکوز تیار کرنا فوٹوسنتھیسی سبز کہلاتا ہے اور اس میں
آکسیجن ایک ہائی۔ پراڈکٹ (by-product) کے طور پر بنتی ہے۔ فوٹوسنتھیسی سبز ایک ایٹا بولک (تعمیری) عمل ہے اور زندگی کے نظام
میں بائیو انرجی کے ایک اہم حصہ ہے۔

یہ سب سے اہم بائیو کیمیکل سلسلہ ہے اور تقریباً تمام زندگی اس پر منحصر ہے۔ یہ بہت سے بارہا بائیو کیمیکل ری ایکشنز پر مشتمل
عمل ہے جو پودوں، چند پروٹسٹس (مثلاً الگی) اور چند بیکٹیریا میں ہوتا ہے۔ فوٹوسنتھیسی سبز کی ایک آسان مساوات مندرجہ ذیل ہے۔



پانی اور کاربن ڈائی آکسائیڈ کو جسم میں لے جانا Intake of Carbon dioxide and Water

پانی اور کاربن ڈائی آکسائیڈ فوٹوسنتھیسی میں خام مواد ہیں۔ پودوں کے پاس ان مادوں کو جسم میں لینے اور ترسیل کرنے کے لیے میکا نزمز (mechanisms) موجود ہیں۔

یاد کریں:

پانی کا ممبرین کے ذریعہ ایک ڈیفوژن سولوشن سے کنسنٹریٹڈ سولوشن میں جانا اوسموسس کہلاتا ہے۔


مٹی میں موجود پانی کو جڑیں اور روٹ ہمبرز اوسموسس کے ذریعہ جذب کرتے ہیں۔ یہ پانی زائیکلم ویسلو کے ذریعہ پتوں تک پہنچا دیا جاتا ہے۔

سٹومیٹا پتے کی سطح کا صرف 2-1 حصہ ہی بناتے ہیں، لیکن وہ اپنے اندر سے کافی ہوا گزرنے کا موقع دیتے ہیں۔

چھوٹے سوراخوں یعنی سٹومیٹا کے ذریعہ جو ہوا پتے میں داخل ہوتی ہے وہ میزوفل سٹومز کے گرد موجود ایئر سپیسز (air spaces) میں پھیل جاتی ہے۔ اس ہوا میں کاربن ڈائی آکسائیڈ موجود ہوتی ہے جو میزوفل سٹومز کی دیواروں پر لگے پانی میں جذب ہو جاتی ہے۔ یہاں سے، کاربن ڈائی آکسائیڈ میزوفل سٹومز میں ڈیفوزڈ کر جاتی ہے۔

7.2.1 فوٹوسنتھیسی میں میکا نزمز Mechanism of Photosynthesis

فوٹوسنتھیسی میں دو بڑے مراحل میں مکمل ہوتی ہے (شکل 7.4)۔ پہلے مرحلہ میں لائٹ انرجی کو استعمال کر کے ہائی انرجی مالیکولز (ATP اور NADPH) بنائے جاتے ہیں۔ یہ ری ایکشنز کلوروپلاسٹس کی تھاکا کوآکسائیڈ ممبرینز پر ہوتے ہیں اور لائٹ ری ایکشنز (light reactions) کہلاتے ہیں۔ دوسرے مرحلہ میں کاربن ڈائی آکسائیڈ کی ریڈکشن کر کے گلوکوز تیار کیا جاتا ہے۔ اس عمل میں ہائی انرجی مالیکولز (ATP اور NADPH) کی انرجی استعمال ہوتی ہے۔ چونکہ ان ری ایکشنز میں براہ راست لائٹ انرجی



کوٹن ایماڈائین ڈائی نیوکلیوٹائیڈ (Nicotinamide adenine dinucleotide) یعنی NAD^+ ایک کو-اینزائم ہے جو الیکٹرانز اور ہائیڈروجن آکسائیڈ لے کر $NADH$ میں ریڈیوس (reduce) ہو جاتا ہے۔ اس کو-اینزائم کی ایک قسم کے پاس خاصیت بھی ہوتا ہے اس لیے اسے $NADP^+$ کہتے ہیں۔

شکل 7.4: فوٹوسنتھیسی میں سیری


استعمال نہیں ہوتی، اس لیے انہیں ڈارک ری ایکشنز (dark reactions) کہتے ہیں۔ ڈارک ری ایکشنز کلوروپلاسٹس کے سٹروما میں ہوتے ہیں۔

لائٹ ری ایکشنز Light Reactions

لائٹ ری ایکشنز کی سمری مندرجہ ذیل ہے۔

- ⊙ جب کلوروفل ماکیگولز لائٹ کو جذب کرتے ہیں، ان کا انرجی لیول (energy level) بڑھ جاتا ہے اور ان میں سے الیکٹرانز خارج ہوتے ہیں۔
- ⊙ یہ الیکٹرانز ایک الیکٹران ٹرانسپورٹ چین (electron transport chain) پر سے گزرتے ہیں اور اپنے اندر موجود انرجی سے ATP بناتے ہیں۔
- ⊙ لائٹ انرجی پانی کے ایک ماکیگول کو بھی توڑتی ہے جس سے آکسیجن خارج ہوتی ہے۔ اسے پانی کی فوٹولائیسز (photolysis) کہتے ہیں۔ اس کے دوران بننے والے ہائیڈروجن ایٹمز کلوروفل کو الیکٹرانز دے دیتے ہیں اور خود آکسجن بن جاتے ہیں۔
- ⊙ کلوروفل کے الیکٹرانز (ATP بنانے کے بعد) اور پانی کے ہائیڈروجن آکسجن کو استعمال کر کے $NADP^+$ کی ریڈکشن کی جاتی ہے اور $NADPH$ بنا لیا جاتا ہے۔

Z کی شکل کے چارٹ کی وجہ سے لائٹ ری ایکشنز کے تمام سلسلہ کو Z-scheme کہتے ہیں۔




شکل 7.5: فوٹوسنتھس کے لائٹ ری ایکشنز

ڈارک ری ایکشنز (کیلون سائیکل) (Dark Reactions (Calvin Cycle))

ڈارک ری ایکشنز کی تفصیلات کو یونیورسٹی آف کیلیفورنیا کے میلوں کیلون (Malvin Calvin) اور اس کے ساتھیوں نے دریافت کیا تھا۔ ڈارک ری ایکشنز، جنہیں کیلون سائیکل بھی کہتے ہیں، کی سری مندرجہ ذیل ہے (شکل 7.6)۔

- ⊙ کاربن ڈائی آکسائیڈ کو پہلے سے موجود 5- کاربن والے کپاؤنڈز کے ساتھ ملا یا جاتا ہے جس کے نتیجہ میں 6- کاربن والے عارضی کپاؤنڈز بنتے ہیں۔ ان میں سے ہر کپاؤنڈ 3- کاربن والے دو کپاؤنڈز میں ٹوٹ جاتا ہے۔
- ⊙ 3- کاربن والے کپاؤنڈز کی ریڈکشن کر کے 3- کاربن والے کاربوہائیڈریٹس بنائے جاتے ہیں۔ اس عمل کے لیے ATP اور NADPH کی ہائیڈروجن استعمال ہوتی ہے۔ 3- کاربن والے کاربوہائیڈریٹس کو گلوکوز بنانے کے لیے استعمال کیا جاتا ہے۔
- ⊙ 3- کاربن والے کاربوہائیڈریٹس کو استعمال کر کے آغاز میں استعمال ہونے والے 5- کاربن والے کپاؤنڈز بھی دوبارہ بنائے جاتے ہیں۔ اس مرحلہ میں بھی ATP استعمال ہوتے ہیں۔



نوٹ: 1961ء میں نوٹس انعام دیا گیا۔
نوٹ: نوٹس کی تفصیلات پر کام کرنے پر کیلون کو

شکل 7.6: نوٹس کیلون سائیکل کے ڈارک ری ایکشنز (کیلون سائیکل)

؟

ڈارک ری ایکشن سے دوران 3- کاربن والے کمپاؤنڈز کی ریڈکشن کر کے کاربو ہائیڈریٹس بنائے جاتے ہیں۔ اس ریڈکشن کے لیے ہائیڈروجن کا ابتدائی ماخذ کیا ہے؟

۱۶

Role of Chlorophyll and Light

7.2.2 کلوروفیل اور روشنی کا کردار

سورج کی روشنی کو کلوروفیل جذب کرتا ہے۔ بعد میں اسے کیمیکل انرجی میں تبدیل کیا جاتا ہے جو فوٹوسنتھی سیز کے تمام عمل کو چلاتی ہے۔ پتے پر پڑنے والی روشنی میں سے صرف 1% ہی جذب ہوتی ہے۔ پڑنے والی باقی روشنی ریفلیکٹ (reflect) یا ٹرانسمٹ (transmit) ہو جاتی ہے۔ فوٹوسنتھی سیز کے کلیمکس روشنی کی مختلف ویو لینتھ (wavelength) کی شعاعوں کو نہ صرف مختلف مقدار میں جذب کرتے ہیں بلکہ یہ شعاعیں فوٹوسنتھی سیز میں بھی مختلف اثرات دکھاتی ہیں۔ نیلی اور سرخ روشنیاں فوٹوسنتھی سیز میں زیادہ موثر ہوتی ہیں۔

فوٹوسنتھی سیز کے کلیمکس کلوروپلاسٹس کی تھانلا کو اینڈامبریز پر پتھوں یعنی فوٹوسسٹمز (photosystems) کی شکل میں پائے جاتے ہیں۔ کلوروفیل-a سب سے اہم کلیمکس ہے۔ دوسرے کلیمکس کو اضافی (accessory) کلیمکس کہتے ہیں اور ان میں کلوروفیل-b اور کیروٹینو اینڈز (carotenoids) شامل ہیں۔ کلوروفیل بنیادی طور پر نیلے اور سرخ رنگ کی روشنی جذب کرتے ہیں۔ جن ویو لینتھز کو کلوروفیل-a جذب نہیں کرتا انہیں اضافی کلیمکس جذب کر لیتے ہیں (اور اس کے بالعکس بھی)۔

Limiting Factors in Photosynthesis

7.2.3 فوٹوسنتھی سیز میں لمٹنگ فیکٹرز

ایسا ماحولیاتی عنصر (factor) جس کی غیر موجودگی یا کمی کسی مینٹا بولک ری ایکشن کی رفتار کم کر دے، اس مخصوص ری ایکشن کے لیے لمٹنگ فیکٹر کہلاتا ہے۔ ماحول کے کئی عناصر مثلاً روشنی کی شدت، ٹمپریچر، کاربن ڈائی آکسائیڈ کی کنسنٹریشن اور پانی کی دستیابی فوٹوسنتھی سیز کے لیے لمٹنگ فیکٹرز ہوتے ہیں۔

Effect of Light Intensity and Temperature

روشنی کی شدت اور ٹمپریچر کا اثر

روشنی کی شدت کے ساتھ ساتھ فوٹوسنتھی سیز کی رفتار تبدیل ہوتی رہتی ہے۔ روشنی کی شدت کم ہونے سے فوٹوسنتھی سیز کی رفتار کم ہوتی ہے اور شدت بڑھنے سے بڑھتی ہے۔ تاہم روشنی کے بہت زیادہ شدید ہوجانے پر فوٹوسنتھی سیز کی رفتار مزید نہیں بڑھتی اور مستقل ہو جاتی ہے۔



نمبر پچھم ہونے سے فوٹوسنتھی سیزکی رفتار کم ہوتی ہے۔ جب نمبر پچھم ایک مناسب حد تک بڑھے تو فوٹوسنتھی سیزکی رفتار میں اضافہ ہوتا ہے۔ لیکن اگر روشنی کی شدت مستقل رہے تو نمبر پچھم بڑھنے کا فوٹوسنتھی سیزکی رفتار پر اثر کم ہوتا ہے۔

کاربن ڈائی آکسائیڈ کی کنسنٹریشن کا اثر Effect of Carbon dioxide Concentration

کاربن ڈائی آکسائیڈ کی کنسنٹریشن بڑھنے سے فوٹوسنتھی سیزکی رفتار اس وقت تک بڑھتی ہے جب تک دوسرے عوامل اسے کم نہ کریں۔ کاربن ڈائی آکسائیڈ کی کنسنٹریشن میں ایک حد سے زیادہ اضافہ سٹیوینا بند ہو جانے کی وجہ بنتا ہے اور اس سے فوٹوسنتھی سیز کی رفتار کم ہو جاتی ہے۔

پریکٹیکل ورک

فوٹوسنتھی سیز کا ثبوت

فوٹوسنتھی سیز کے عمل کو ایک آبی پودا، جیسے کہ ہائیڈریلا (Hydrilla)، استعمال کر کے ثابت کیا جاسکتا ہے۔ ہم جانتے ہیں کہ فوٹوسنتھی سیز کے دوران آکسیجن ایک بائی-پراڈکٹ کے طور پر خارج ہوتی ہے۔ اس لیے ایک تجرباتی سامان سے آکسیجن کا اخراج فوٹوسنتھی سیز ہونے کی دلیل ہوگا۔

پر اہم: کیا ہائیڈریلا تمام ضروری عناصر فراہم کئے جانے کے بعد فوٹوسنتھی سیز کرتا ہے؟

ہاچھو تھیوز: ہائیڈریلا ایک آبی پودا ہے جو کاربن ڈائی آکسائیڈ اور پانی استعمال کر کے فوٹوسنتھی سیز کرتا ہے اور اس کے ساتھ ہی آکسیجن بھی خارج کرتا ہے۔

ڈیکلشن: پودے کے جسم سے آکسیجن کا اخراج فوٹوسنتھی سیز کا ثبوت ہوگا۔

ضروری سامان: ہائیڈریلا کی تازہ شاخیں، 500 ml بیکریٹل ٹیسٹ ٹیوب، پوٹاشیم بائی کاربونیٹ، مائیس، پانی کا مہلک مضر معلومات: کاربن ڈائی آکسائیڈ اور پانی فوٹوسنتھی سیز کے خام مواد ہیں۔ جب پانی میں پوٹاشیم بائی کاربونیٹ حل کیا جائے تو یہ کاربونیٹ اور ہائیڈروجن آکسائیڈ میں ٹوٹ جاتا ہے اور کاربونیٹ آکسائیڈ اور کاربن ڈائی آکسائیڈ بنا دیتے ہیں۔


پروسیجر:

1. 500 ml بیکریٹل کو پانی سے آدھا بھر لیں۔
 2. ہائیڈریلا کی تازہ شاخیں لیں اور انہیں ایک فنل کی چوڑی سائیڈ میں رکھیں۔ فنل کو 7.7 کے مطابق بیکریٹل میں رکھیں۔
 3. فنل کے ٹیوب والے حصے پر ایک ٹیسٹ ٹیوب لٹائی رکھیں۔ (مندرجہ بالا کام تمام آپریشن کو پانی کے مہلک مضر میں رکھ کر کریں تاکہ ٹیسٹ ٹیوب میں ہوا داخل نہ ہونے پائے۔ تیسرے ٹیوب کے بعد آپریشن کو پانی سے باہر لے آئیں۔)
 4. بیکریٹل کے پانی میں پوٹاشیم بائی کاربونیٹ کی کچھ مقدار ڈالیں۔
 5. تمام سامان کو سورج کی روشنی میں رکھیں اور مشاہدہ کریں۔
- مشاہدہ: ٹیسٹ ٹیوب میں جھلے پیدا ہوں گے اور یہ ٹیوب کے اوپر کی کنارے کی طرف جمع ہو جائیں گے۔ نتیجہ: شاخوں نے ہیلیم کی شکل میں آکسیجن گیس خارج کر دی ہے۔

تصدیق: جب ٹیٹ ٹیوب میں کافی گیس جمع ہو جائے تو ٹیوب کے منہ پر انگوٹھا رکھ کر اسے اٹھائیں۔ ایک چلتی ہوئی دیاسلائی ٹیوب کے اندر لے جائیں۔ اس کا شعلہ مزید بھڑکتا ہے جو اس بات کی تصدیق ہے کہ ٹیوب کے اندر موجود گیس آکسیجن ہے۔
 لٹھی کا تجربہ: یہ تجربہ اس صورت میں متوقع نتیجہ نہیں دے گا جب فوٹو سنتھی سیز کے لمٹنگ فیلٹرز مثلاً کاربن ڈائی آکسائیڈ، پانی، روشنی اور کلوروفل میں سے کوئی بھی غیر موجود ہو۔ اسی طرح اگر تجربہ میں گیس کے بلبلے نظر نہ آئیں تو پودے کی شاخیں مردہ اور گلی سڑی ہو سکتی ہیں۔

چانچو:

- i. فوٹو سنتھی سیز کے دو مراحل ہیں یعنی لائٹ ری ایکشنز اور ڈارک ری ایکشنز۔ آکسیجن کو نئے مرحلہ میں پیدا ہوتی ہے؟
- ii. تجربہ میں ہائیڈریٹا کی تازہ شاخیں استعمال کرنا کیوں ضروری تھا؟
- iii. تصدیق کے لیے آپ نے چلتی ہوئی دیاسلائی کیوں استعمال کی؟
- iv. فوٹو سنتھی سیز کے دوران آکسیجن کے علاوہ اور کون سے پراڈکٹس بنتے ہیں؟



شکل 7.7: فوٹو سنتھی سیز ثابت کرنے کے لیے تجربہ کا سیٹ اپ

پریکٹیکل ورک

شارج کی موجودگی کی تحقیق

ہم جانتے ہیں کہ فوٹو سنتھی سیز میں پودے کاربن ڈائی آکسائیڈ کی ریڈکشن کر کے گلوکوز تیار کرتے ہیں۔ زیادہ تر پودوں میں تیار شدہ گلوکوز کو شارج میں تبدیل کر دیا جاتا ہے۔ اس طرح پتے میں شارج کی موجودگی تصدیق کرتی ہے کہ پتے نے فوٹو سنتھی سیز کی ہے۔ شارج کی موجودگی کو شارج ٹیٹ کے ذریعہ جانچا جاتا ہے۔

پر اہم: یہ کیسے معلوم ہوگا کہ پتے میں شارج موجود ہے؟

پانچو تھیسر: ایک تازہ پانچو سنتھی سیز کر چکا ہے اور اس کے سبز میں شارج جمع ہو چکی ہے۔

ڈیزکشن: اگر تجرباتی پتے کو سٹارچ ٹیسٹ سے گزارا جائے تو یہ سٹارچ کے لیے مثبت نتیجہ دے گا۔
 ضروری سامان: تازہ پتے 500 ml بیکر فورسکس (forceps)، ٹیسٹ ٹیوب، ایتھانول، ڈائلوٹڈ آئیوڈین سولوشن، ڈراپر، پیٹری ڈش
 پس منظر معلومات:

- جب کوئی پتہ کھدیر کے لیے اچھے پانی میں رکھا جائے تو یہ مر جاتا ہے اور نرم ہو جاتا ہے۔
 جب نرم پتے کو ایتھانول میں ابالا جائے تو اس کا کلوروفیل نکل جاتا ہے۔ نرم اور بے رنگ پتہ سٹارچ ٹیسٹ میں جانچا جاسکتا ہے۔
 جب سٹارچ کو ڈائلوٹڈ آئیوڈین سولوشن سے ٹیسٹ کیا جاتا ہے تو یہ نیلا رنگ دیتی ہے۔

پروسیجر:

1. اچھے پانی میں ایک پتے کو سیکنڈز کے لیے رکھیں۔
 2. پتے کو اچھے پانی سے نکال کر ایتھانول والی ٹیسٹ ٹیوب میں رکھ دیں۔
 3. ٹیسٹ ٹیوب کو دس منٹ کے لیے گرم پانی والے بیکر میں رکھ دیں۔ ایتھانول ابلا شروع کر دیتا ہے اور اس میں موجود پتے بے رنگ ہو جاتا ہے۔
 4. پتے کو بیکر میں موجود پانی میں اوپر نیچے حرکت دے کر دھوئیں اور دھلا ہوا پتہ ایک پیٹری ڈش میں رکھ دیں۔
 5. پتے پر سٹارچ ٹیسٹ کریں۔ اس کے لیے پتے پر آئیوڈین سولوشن کے قطرے گرائیں۔
- مشاہدہ: پتہ سیاہی مائل نیلے رنگ کا ہو جائیگا۔
 نتیجہ: پتے میں سٹارچ موجود ہے۔



تعلیمی کا تجربہ: اگر پتے کو اچھے پانی میں زیادہ دیر کے لیے رکھا جائے تو اس میں موجود سٹارچ کے مالیکیولز ٹوٹ جاتے ہیں۔ ایسا پتہ سٹارچ ٹیسٹ کے متوقع نتائج نہیں دیتا۔

جائزہ:

- i. پتے نے سٹارچ کہاں سے حاصل کیا؟
- ii. پتے کو ایتھانول میں کیوں رکھا گیا؟

پریکٹیکل ورک

اس بات کی تحقیق کرنا کہ فونو پلٹھی سیز کے لیے کلوروفل ضروری ہے
میزوفل نشوونما کے سیز کے کلوروپلاسٹس کے اندر کلوروفل موجود ہوتا ہے۔ ایسے پتے جن کا کلوروفل کسی بیماری کی وجہ سے یا سائٹس کی کمی کی وجہ سے ختم
ہو چکا ہو، فونو پلٹھی سیز نہیں کر سکتے اور آخر کار مر جاتے ہیں۔

پہا پلٹھ: کیا فونو پلٹھی سیز کے لیے کلوروفل لازمی ہے؟

ہائیڈروپونکس: فونو پلٹھی سیز کے لیے کلوروفل لازمی ہے۔

ڈیزائن: پتے کے ایسے حصے جہاں کلوروفل موجود نہیں ہوتا وہاں فونو پلٹھی سیز نہیں ہوگی اور اسلئے ان حصوں میں سٹارچ کی تیاری بھی نہیں ہوگی۔
ضروری سامان: ایک ویریگیٹڈ (variegated) پتا مثلاً جیرینیم (Geranium) کا پتا، 500 ml ٹیکر، فوریکس، ٹیسٹ ٹیوب، اسٹھانول،
ڈائیکوٹ آئیوڈین سولوشن، ڈراپر، پیپری ڈش

پس منظر مصلحتات:

- کچھ پتوں کی سبز سطح پر زرد حصے پائے جاتے ہیں۔ ایسے حصے کلوروفل (کلوروپلاسٹس) کی غیر موجودگی کی نشاندہی کرتے ہیں۔ ایسے نشان
زرد پتوں کو ویریگیٹڈ پتے کہا جاتا ہے۔
- فونو پلٹھی سیز کا وقوع پزیر ہونا سٹارچ ٹیسٹ کے ذریعہ سٹارچ کی موجودگی معلوم کر کے ثابت کیا جاسکتا ہے۔

پروسیجر:

1. گٹلے میں لگا ایک ایسا پودا لیں جس پر ویریگیٹڈ پتے لگے ہوں مثلاً جیرینیم کا پودا۔
2. پودے کو گٹلے سمیت کئی دنوں تک روشنی میں رکھیں تاکہ اس میں فونو پلٹھی سیز ہو سکے۔
3. پودے کا ایک ویریگیٹڈ پتا علیحدہ کریں اور کاپی میں اس کی بالائی سطح کی تصویر بنائیں۔ تصویر میں سبز اور غیر سبز حصوں میں واضح فرق ہونا
چاہیے۔
4. سارے پتے پر سٹارچ ٹیسٹ کریں۔

مشاہدہ: پتے کے سبز رنگ (کلوروفل) والے حصے سیاہی مائل نیلے ہو جائیں گے جبکہ غیر سبز حصے ہارنگے ہی رہیں گے۔

نتیجہ: غیر سبز حصوں میں سٹارچ موجود نہیں ہے۔ دوسرے لفظوں میں ان غیر سبز حصوں میں فونو پلٹھی سیز کا عمل نہیں ہوا۔

تعلیمی کا تجزیہ: اگر غیر سبز کے ساتھ ساتھ سبز حصے بھی سٹارچ کی موجودگی نہیں دکھاتے تو اس کا مطلب ہے کہ پودے کو دوسرے ضروری اجزاء
مثلاً روشنی، کاربن ڈائی آکسائیڈ، پانی وغیرہ میں سے کوئی میسر نہیں تھا۔



شکل 7.9: فونو پلٹھی سیز کے لیے کلوروفل کی ضرورت کو ثابت کرنے کے لیے ٹیسٹ

چائزہ:

- i. اگر پتے کے غیر ہر حصوں میں فوٹوسنتھی سیز نہیں ہوتی تو وہ ذمہ کیسے ہیں؟
- ii. فوٹوسنتھی سیز کے کون سے مرحلے میں کلوروفل اپنا کردار ادا کرتا ہے؟
- iii. کلوروفل-a پر پھل پگھلتا ہے۔ اضافی پگھلتا کون سے ہیں؟

پریکٹیکل ورک

اس بات کی تحقیق کرنا کہ فوٹوسنتھی سیز کے لیے روشنی ضروری ہے

لائٹ انرجی کلوروفل کے الیکٹرانز کو جوش دیتی (انرجی لیول بلند کرتی) ہے جو بعد میں ATP بناتے ہیں اور کاربن ڈائی آکسائیڈ کی ریڈکشن میں استعمال ہوتے ہیں۔ اس طرح لائٹ انرجی کلوروفل کے ہائڈرولیسس کے ذریعے فوٹوسنتھی سیز کی ضرورت میں ذخیرہ ہو جاتی ہے۔

پرہیزم: کیا فوٹوسنتھی سیز کے لیے روشنی لازمی ہے؟

ہائڈروکسیٹو: فوٹوسنتھی سیز کے لیے روشنی لازمی ہے۔

ڈائیگنٹن: پتے کے ایسے حصے جن کو مناسب مقدار میں روشنی میسر نہ ہو وہاں فوٹوسنتھی سیز نہیں ہوگی اور اس لیے ان حصوں میں سٹارچ کی تیاری بھی نہیں ہوگی۔

ضروری سامان: صحت مند پتوں کے ساتھ ایک گٹلے میں لگا پودا، 500 ml بیکر فورمکس، ٹیسٹ ٹیوب، ایتھانول، ڈائیگنٹن آئیوڈین سولوشن،

ڈراپر، پیپری ڈش

پس منظر معلومات:

- اگر ایک پودے کو کئی دنوں تک اندھیرے میں رکھا جائے تو وہ اپنا ذخیرہ شدہ سٹارچ استعمال کر لیتا ہے اور اس طرح ڈی-سٹارچ (destarch) ہو جاتا ہے۔
- کالا گندے پتے پر پڑنے والی روشنی کو روک سکتا ہے۔
- فوٹوسنتھی سیز کا وقوع پذیر ہونا سٹارچ ٹیسٹ کے ذریعہ سٹارچ کی موجودگی معلوم کر کے ثابت کیا جاسکتا ہے۔

پروسیجر:

1. گٹلے میں لگا ایک ایسا پودا لیں اور اسے تین دن تک اندھیرے میں رکھیں تاکہ اس کے پتے ڈی-سٹارچ ہو جائیں۔
 2. کالے کاغذ کی ایک پٹی پتے کی بالائی اور زیریں جانب شکل 7.10 کے مطابق لگائیں۔
 3. پودے کو گٹلے سمیت کم از کم 5 گھنٹوں تک روشنی میں رکھیں تاکہ اس میں فوٹوسنتھی سیز ہو سکے۔
 4. تجرباتی پتہ اتاریں اور اس پر سٹارچ ٹیسٹ کریں۔ نتائج دکھانے کے لیے ڈرائینگ بھیجی جائیں۔
- مشاہدہ: پتے کا وہ حصہ جس پر کالے کاغذ کی پٹی لگائی گئی تھی ہے رنگا ہی رہے گا جبکہ دوسرے حصے سیاہی مائل نیلے ہو جائیں گے۔
- نتیجہ: پتے کا وہ حصہ جسے کالے کاغذ سے ڈھانپا گیا تھا اس میں سٹارچ موجود نہیں ہے۔ دوسرے لفظوں میں اس حصے میں فوٹوسنتھی سیز کا عمل نہیں ہوا۔

غلطی کا تجزیہ: اگر ڈھانپے گئے حصے میں بھی سٹارچ کی موجودگی دکھائی دے تو اس کا مطلب ہے کہ اندھیرے میں رکھنے پر یہ مکمل طور پر ڈی-سٹارچ نہیں ہوا تھا۔



جائزہ:

- i. اگر فوٹوسنتھی سیز کے لیے روشنی ضروری ہے تو پودے کے دوسرے حصے جن پر روشنی پڑتی ہے وہ فوٹوسنتھی سیز کیوں نہیں کرتے؟
- ii. روشنی کو زیادہ سے زیادہ جذب کرنے کے لیے پتوں میں کیا مطابقتیں (adaptations) پائی جاتی ہیں؟
- iii. پتے روشنی کے کون سے رنگوں کو سب سے کم جذب کرتے ہیں؟



پریکٹیکل ورک

اس بات کی تحقیق کرنا کہ فوٹوسنتھی سیز کے لیے کاربن ڈائی آکسائیڈ ضروری ہے فوٹوسنتھی سیز میں کاربن ڈائی آکسائیڈ کی ریڈکشن کر کے کاربوہائیڈریٹس (گلوکوز) بنائے جاتے ہیں۔ پودے کاربن ڈائی آکسائیڈ اس ہوا سے حاصل کرتے ہیں جو ان کے پتوں میں سٹومیٹا کے ذریعہ داخل ہوتی ہے۔

پراہم: کیا فوٹوسنتھی سیز کے لیے کاربن ڈائی آکسائیڈ لازمی ہے؟

ہائپوٹھیسیس: فوٹوسنتھی سیز کے لیے کاربن ڈائی آکسائیڈ لازمی ہے۔

ڈیزائن: پتے کے ایسے حصے جن کو کاربن ڈائی آکسائیڈ میسر نہ ہو وہاں فوٹوسنتھی سیز نہیں ہوگی اور اس لیے ان حصوں میں سٹارچ کی تیاری بھی نہیں ہوگی۔

ضروری سامان: صحت مند پتوں کے ساتھ ایک گیلے میں لگا پورا 500 ml بیکر فورمیس، ٹیسٹ ٹیوب، اسٹھانول، ڈائیوٹ آئیوڈین سولوشن، ڈراپر، پیٹری ڈش، پوٹاشیم ہائیڈرو آکسائیڈ سولوشن، ربر کارک کے ساتھ شیشہ کی ایک فلاسک

پس منظر معلومات:


- اگر ایک پودے کو کئی دنوں تک اندھیرے میں رکھا جائے تو وہ اپنا ذخیرہ شدہ سٹارچ استعمال کر لیتا ہے اور اس طرح ڈی-سٹارچ (destarch) ہو جاتا ہے۔
- پوٹاشیم ہائیڈرو آکسائیڈ اپنے ارد گرد موجود کاربن ڈائی آکسائیڈ جذب کر لیتا ہے۔
- فوٹوسنتھی سیز کا قوی پتہ ہونا سٹارچ ٹیسٹ کے ذریعہ سٹارچ کی موجودگی معلوم کر کے ثابت کیا جاسکتا ہے۔

پروجرز:

1. گیلے میں لگا ایک پودا لیں اور اسے تین دن تک اندھیرے میں رکھیں تاکہ اس کے پتے ڈی۔ شارچ ہو جائیں۔
 2. شیش کی فلاسک میں پوناشیم ہائیڈروآکسائیڈ لیں اور فلاسک کے منہ پر ریز کارک فٹ کر دیں۔ فٹ کرنے سے پہلے کارک کے لمبائی کے رخ دکھانے کر لیں۔
 3. ڈی۔ شارچ کئے ہوئے پودے کا ایک پتہ منتخب کریں (اس پتے کو پودے پر سے اتاریں نہیں)۔ اس پتے کے آدھے حصہ کو کارک میں موجود شگاف میں سے اس طرح گزاریں کہ پتے کا آدھا حصہ فلاسک کے اندر اور آدھا باہر ہو (شکل 7.11)۔
 4. پودے کو مناسب روشنی والی جگہ پر 5 گھنٹوں کے لیے رکھ دیں۔
 5. تجرباتی پتہ اتاریں اور شارچ ٹیسٹ کریں۔ نتائج دکھانے کے لیے ڈرائنگ بھی بنائیں۔
- مشاہدہ: پتے کا وہ حصہ جو فلاسک کے اندر تھا بے رنگتے ہی رہے گا جبکہ دوسرے حصہ جو تازہ ہوا میں تھا سیاہی مائل ٹیلا ہو جائیگا۔
- نتیجہ: فلاسک کی ہوا میں موجود کاربن ڈائی آکسائیڈ کو پوناشیم ہائیڈروآکسائیڈ نے جذب کر لیا تھا۔ اس لیے پتے فلاسک کے اندر والا حصہ فوٹوسنتھیس سیز نہیں کر سکا اور اس میں شارچ موجود نہیں ہے۔
- غلطی کا تجزیہ: اگر فلاسک کے اندر والے حصہ میں بھی شارچ کی موجودگی دکھائی دے تو اس کا مطلب ہے کہ ریز کارک میں شگاف ضرورت سے زیادہ چوڑا تھا جس سے کچھ ہوا فلاسک میں داخل ہو گئی۔

چائزہ:

- i. فلاسک کے اندر والا حصہ شارچ کیوں نہ بنا سکا؟
- ii. فلاسک کے اندر ہوا میں موجود کاربن ڈائی آکسائیڈ کہاں گئی؟



پیلی سیڈ میڈفل میں کلوروفلاسٹس کی تعداد پھول میڈفل کی نسبت زیادہ ہوتی ہے۔ ایسا کیوں ہے؟

پتے کی سطح پر کلوروفلاسٹس کی تعداد پھول کی نسبت زیادہ ہوتی ہے۔ ایسا کیوں ہے؟

Respiration

7.3 ریسپریشن

سیلر ریسپریشن میں خوراک کی آکسائیڈیشن ہوتی ہے اور کاربن ڈائی آکسائیڈین بن جاتی ہے۔ جبکہ آکسیجن کی ریڈکشن ہوتی ہے اور پانی بن جاتا ہے۔

جب ہم ایندھن جلاتے ہیں تو یہ آکسیجن استعمال کرتا ہے اور روشنی اور حرارت کی شکل میں توانائی پیدا کرتا ہے۔ جلتے کے اس عمل میں آکسیجن ایندھن کے مالیکیولز میں موجود C-H بانڈز توڑنے کے لیے استعمال ہوتی ہے۔ بالکل اسی طرح جاندار بھی اپنے سیلز میں خوراک کے C-H بانڈز توڑنے کے لیے آکسیجن استعمال کرتے ہیں۔ اس عمل میں بھی انرجی پیدا ہوتی ہے جسے ATP میں بدل دیا جاتا ہے۔ اس عمل کے دوران C-H بانڈز کو آکسائیڈیشن۔ ریڈکشن ری ایکشنز سے توڑا جاتا ہے۔ اس لیے کاربن ڈائی آکسائیڈ اور پانی بھی بنتے ہیں۔ سیلز کے اندر انرجی پیدا کرنے والے عمل کو سیلر ریسپریشن (cellular respiration) کہتے ہیں۔


7.3.1 ایروپک اور این ایروپک ریسپریشن Aerobic and Anaerobic Respiration

سیلر ریسپریشن کے ذریعہ انرجی حاصل کرنے کے لیے سب سے زیادہ استعمال ہونے والا ایندھن گلوکوز ہے۔ گلوکوز کو کس طرح اس مقصد کے لیے استعمال کیا جاتا ہے، اس بات کا انحصار آکسیجن کی دستیابی پر ہے۔ آکسیجن کی موجودگی میں ہونے والی سیلر ریسپریشن ایروپک ریسپریشن کہلاتی ہے جبکہ وہ جو آکسیجن کی غیر موجودگی میں ہوا سے این ایروپک ریسپریشن کہتے ہیں۔

Aerobic Respiration

i. ایروپک ریسپریشن

آکسیجن کی موجودگی میں گلوکوز کی مکمل آکسائیڈیشن کر دی جاتی ہے اور انرجی کا اخراج زیادہ سے زیادہ ہوتا ہے۔ ایروپک ریسپریشن کے پہلے مرحلہ میں گلوکوز (6- کاربن) کے ایک مالیکیول کو 3- کاربن والے پائی رووک ایسڈ (pyruvic acid) کے دو مالیکیولز میں توڑا جاتا ہے۔ دوسرے مرحلہ میں پائی رووک ایسڈ کے مالیکیولز کی مکمل آکسائیڈیشن کر دی جاتی ہے یعنی ان میں موجود تمام C-H بانڈز توڑ دیے جاتے ہیں۔ اس طرح کاربن ڈائی آکسائیڈ اور پانی بن جاتے ہیں اور پائی رووک ایسڈ میں موجود تمام انرجی خارج ہو جاتی ہے۔ مجموعی ری ایکشن ایسے ہے۔



Anaerobic Respiration (Fermentation)

ii. این ایروپک ریسپریشن (فرمینٹیشن)

آکسیجن کی غیر موجودگی میں گلوکوز کی نامکمل آکسائیڈیشن ہوتی ہے اور کم انرجی خارج ہوتی ہے۔ این ایروپک ریسپریشن کا پہلا مرحلہ

ایرو بک ریسپریشن جیسا ہی ہے یعنی اس کے آغاز میں بھی گلوکوز کا ایک مالیکیول پانی روک ایسڈ کے دو مالیکیولز میں توڑا جاتا ہے۔ لیکن آکسیجن کی غیر موجودگی کی وجہ سے دوسرے مرحلہ میں پانی روک ایسڈ کی مکمل آکسائیڈیشن نہیں ہو سکتی۔ پانی روک ایسڈ کو استھائل الکل (ethyl alcohol) یا لیکٹک ایسڈ (lactic acid) میں تبدیل کر دیا جاتا ہے۔ اس طرح ان پراڈکٹس میں بہت سے C-H بانڈز ٹوٹے بغیر رہ جاتے ہیں۔ این ایرو بک ریسپریشن کی مزید اقسام مندرجہ ذیل ہیں۔

a- **الکھلک فرمینٹیشن (Alcoholic Fermentation):** یہ عمل بیکیٹیریا اور پیسٹ (yeast) وغیرہ میں ہوتا ہے۔ این ایرو بک ریسپریشن کی اس قسم میں پانی روک ایسڈ کو الکل (C_2H_5OH) اور کاربن ڈائی آکسائیڈ میں مزید توڑ دیا جاتا ہے۔

پانی روک ایسڈ ← استھائل الکل + کاربن ڈائی آکسائیڈ

b- **لیکٹک ایسڈ فرمینٹیشن (Lactic acid Fermentation):** یہ عمل انسان اور دوسرے جانوروں کے سکیلیٹل مسلز میں تیز اور زیادہ جسمانی کام کرنے کے دوران ہوتا ہے۔ یہ عمل دودھ میں موجود بیکیٹیریا میں بھی ہوتا ہے۔ اس این ایرو بک ریسپریشن میں پانی روک ایسڈ کا مالیکیول لیکٹک ایسڈ ($C_3H_5O_3$) میں بدل دیا جاتا ہے۔

پانی روک ایسڈ ← لیکٹک ایسڈ


Importance of Anaerobic Respiration

این ایرو بک ریسپریشن کی اہمیت

زمین پر زندگی کے آغاز کے وقت ابتدائی زمینی اور آبی مساکن (habitats) میں آزاد آکسیجن (O_2) موجود نہیں تھی۔ اس طرح کے این ایرو بک حالات میں شروع کے جاندار اپنے کاموں کے لئے انرجی این ایرو بک ریسپریشن سے ہی حاصل کرتے تھے۔ حتیٰ کہ آج بھی جب آزاد آکسیجن دستیاب ہے چند جاندار، جن میں کچھ بیکیٹیریا اور کچھ فنجائی شامل ہیں، این ایرو بک ریسپریشن سے انرجی حاصل کرتے ہیں اور این ایرو بک (anaerobes) کہلاتے ہیں۔

انسان اور چند دوسرے جانور این ایرو بک ریسپریشن سے اپنے سکیلیٹل مسلز کو انرجی فراہم کر سکتے ہیں۔ ایسا اس وقت ہوتا ہے جب سکیلیٹل مسلز کو زیادہ کام کرنا پڑے (مثلاً ورزش کے دوران) لیکن ضرورت پوری کرنے کے لیے آکسیجن کی دستیابی نہ ہو سکی۔

سائنسدانوں نے بیکیٹیریا اور فنجائی کی فرمینٹیشن کی صلاحیت کو انسانی فائدہ کے لیے استعمال کیا ہے۔ مثال کے طور پر بیکیٹیریا کی فرمینٹیشن سے پنیر (cheese) اور دھی بنایا جاتا ہے۔ پیسٹ میں فرمینٹیشن کو شراب اور بیکری کی صنعت میں استعمال کیا جاتا ہے۔ اسی طرح ایک فنگس ریسپرٹیس (*Aspergillus*) کی فرمینٹیشن سے سویا (soy) پودے کی چٹنی یعنی سویا ساس (soy sauce) بنائی جاتی ہے۔




شکل 7.12: ریسپریشن کا میکانزم

The Energy Budget of Respiration

7.3.3 ریسپریشن کا انرجی بجٹ

ہر NADH ایکسٹران ٹرانسپورٹ چین میں تین ATP بناتا ہے۔ جبکہ گلوکولائسز میں بننے والا ہر NADH دو ATP بناتا ہے کیونکہ اسے مائٹوکونڈریا کی ممبرین سے گزرنا پڑتا ہے اور اس کام میں ایک ATP خرچ ہو جاتا ہے۔ FADH₂ کا ہر مالیکیول دو ATP بناتا ہے۔ آگے دیکھنے کے ذریعے سے ریسپریشن میں بننے والے ATP کی مکمل تعداد معلوم کی جاسکتی ہے (شکل 7.13)۔ نوٹ کریں کہ ایک گلوکوز مالیکیول کی این ایرو بک آکسڈیشن میں مجموعی منافع صرف 2 ATP ہی ہوتا ہے کیونکہ این ایرو بک ریسپریشن میں کریس سائیکل اور ایکسٹران ٹرانسپورٹ چین نہیں ہوتے۔



شکل 7.13: ریسیریشن کا انرجی چارٹ

پریکٹیکل ورک

اس بات کی تحقیق کرنا کہ ایروکرب ریسیریشن کے دوران کاربن ڈائی آکسائیڈ خارج ہوتی ہے اور کاربن ڈائی آکسائیڈ باقی رہ جاتی ہے۔ اس میں خارج ہونے والی ہائیڈروجن آکسیجن کے ساتھ مل کر پانی بنا دیتی ہے۔

پہلا علم: کیا ریسیریشن کا عمل کاربن ڈائی آکسائیڈ پیدا کرتا ہے؟

پہلا تجربہ: ایروکرب ریسیریشن کے ایک اختتامی پراڈکٹ کے طور پر کاربن ڈائی آکسائیڈ پیدا ہوتی ہے۔

ڈیٹیکشن: ایروکرب ریسیریشن کرنے والا ایک جاندار کاربن ڈائی آکسائیڈ خارج کرے گا۔

ضروری سامان: فلاسکس، پوٹاشیم ہائیڈروآکسائیڈ سولوشن، چوڑے کا پانی، ایک جانور (مینڈک)

پس منظر معلومات:

• چوڑے کا پانی فوراً کاربن ڈائی آکسائیڈ کو جذب کر لیتا ہے۔

پروسیجر: شکل 7.14 کے مطابق اپریشز ترتیب دیں اور چوڑے کا پانی میں تبدیلی کا مشاہدہ کریں۔


مشاہدہ: چوڑے کا پانی کے رنگ میں تبدیلی نظر آئے گی۔

نتیجہ: ریسیریشن کے دوران کاربن ڈائی آکسائیڈ پیدا ہوتی ہے۔

چانکر:

i. چوڑے کا پانی میں کیا تبدیلی ہوئی؟

ii. ہم نے پوٹاشیم ہائیڈروآکسائیڈ اور چوڑے کا پانی کیوں استعمال کیا؟



■ شکل 7.14: ریسیریشن کے دوران کاربن ڈائی آکسائیڈ کے اخراج کو ثابت کرنے کے لیے تجربہ کا سیٹ اپ

پریکٹیکل ورک

اس بات کی تحقیق کرنا کہ ایرو بک ریسیریشن کے دوران حرارت خارج ہوتی ہے ریسیریشن میں بہت سی انرٹی خارج ہوتی ہے۔ اس میں سے کچھ تو ATP میں شور کر لی جاتی ہے جبکہ بقیہ حرارت کی شکل میں باہر نکل جاتی ہے۔ پر اہم: کیا ریسیریشن کے دوران حرارت نکلتی ہے؟

ہائپوٹھیسیس: ریسیریشن کے دوران حرارت پیدا ہوتی ہے۔

ڈیزائن: ایسے آپریشن میں کہ جہاں ریسیریشن ہو، تھرمامیٹر رکھنے سے نمبر پیچ میں اضافہ نظر آئے گا۔

ضروری سامان: دو فلاسکس، دو تھرمامیٹرز، دو ویکر، کاکٹن، مٹر کے بیج، 01% کلورین کا سولیوشن

پس منظر معلومات:

- بیجوں میں پودوں کے ایسہر یو ہیں جو کئی میلز کے بہتے ہوتے ہیں۔
- بیج ابلے جائیں تو ان کے بیلز مر جاتے ہیں۔
- زیادہ نمبر پیچ ہو جانے پر مردہ بیج گل مر جاتے ہیں۔


پروسیجر:

1. مٹر کے بیج لیکرائیٹس 24 گھنٹوں کے لیے پانی میں رکھیں۔
2. بیجوں کی سطح پر گلے بیکنیر یا مارنے کے لیے انہیں کسی جراثیم کش مثلاً 01% کلورین سولیوشن سے دھوئیں۔
3. کچھ بیجوں کو دس منٹ تک اہلپس تاکہ ان کے بیلز مر جائیں۔ ان بیجوں کو بعد میں ٹھنڈا بھی کر لیں تاکہ وہ گلنے سڑنے سے بچیں رہیں۔
4. بیجوں کے دونوں سٹپس (زندہ اور مردہ) کو الگ الگ فلاسک میں ڈالیں اور انہیں ترتیب وار 'لا' اور 'لا' لیبل کر دیں۔ (فلاسک کو اس کے منہ تک نہ بھریں۔)
5. ہر فلاسک کے منہ میں ایک تھرمامیٹر رکھیں اور منہ کو کاکٹن کے ساتھ سیل (seal) کر دیں جیسا کہ شکل 7.15 میں دکھایا گیا ہے۔
6. فلاسکس کو الٹائیں اور سینڈ کے ساتھ فٹس کر دیں۔ دونوں تھرمامیٹرز کا نمبر پیچ نوٹ کر لیں۔
7. سارے سامان کو 4 گھنٹوں کے لیے رکھ چھوڑیں۔

مشاہدہ: فلاسک 'a' میں رکھے قہر مائیکرو میٹر میں نپیر بچہ بڑھ جاتا ہے جبکہ فلاسک 'b' کے قہر مائیکرو میٹر کا نپیر بچہ نہیں بڑھتا۔ نتیجہ: فلاسک 'a' کے بیجوں کے زندہ سلاز میں ہونیوالی ریسیریشن میں حرارت نکلتی ہے۔ غلطی کا جائزہ: اگر فلاسک 'a' کے قہر مائیکرو میٹر کا بھی نپیر بچہ بڑھ جائے تو یہ کمرہ کے نپیر بچہ کے بڑھنے کی وجہ سے ہو سکتا ہے۔ ایسے حالات میں فلاسک 'a' کے قہر مائیکرو میٹر بچہ دوسرے سے زیادہ بڑھے گا۔

جائزہ:

- فلاسکس کو مزید تک کیوں نہ بھرا گیا؟
- فلاسک 'a' کے قہر مائیکرو میٹر بچہ کیوں بڑھا اور فلاسک 'b' کے قہر مائیکرو میٹر بچہ کیوں نہ بڑھا؟
- کیا ہمارے جسم میں ریسیریشن کے دوران کوئی حرارت پیدا ہوتی ہے؟



نیمبل 7.1: فونو سنتھیسیز اور ریسیریشن میں فرق

خصوصیت	فونو سنتھیسیز	ریسیریشن
جینا بولزم کی قسم	ایٹا بولزم	کیٹا بولزم
انرجی پیدا ہونا یا خرچ ہونا	لائٹ انرجی کا خرچ، اسے بانڈ انرجی میں سنور کرنے کے لیے	بانڈ انرجی کا ATP کی کیمیکل انرجی میں تبدیل ہو جانا
کرنے والے جاندار	چند بیکٹیریا یا تمام ایچی، تمام پودے	تمام جاندار
دور پذیر ہونے کا مقام	کلورو پلاسٹس	سائٹوپلازم اور مائٹوکونڈریا
دور پذیر ہونے کا وقت	صرف دن کے وقت، روشنی کی موجودگی میں	تمام وقت

مثیل 7.2: ایروبک اور این ایروبک ریسپریشن میں فرق		
خصوصیت	ایروبک ریسپریشن	این ایروبک ریسپریشن
آکسیجن کی موجودگی	ضروری ہے	ضروری نہیں
ATP کا مجموعی فائدہ	36	2
اختتامی پراڈکٹس	کاربن ڈائی آکسائیڈ اور پانی	لیکٹک ایسڈ یا استھائل الکحل اور کاربن ڈائی آکسائیڈ
دفعہ پزیر ہوئے کا مقام	گھاگولائوسز سائٹوپلازم میں، جبکہ کمر سائیکل اور الیکٹران ٹرانسپورٹ چین مائٹوکونڈریا میں	سائٹوپلازم میں
اہمیت	زیادہ تر جانداروں کے لیے انرجی کا ذریعہ	<ul style="list-style-type: none"> • این ایروبک جانداروں کے لیے انرجی کا ذریعہ • ایروبک جانداروں کے لیے آکسیجن کی کمی کی صورت میں انرجی کا ذریعہ • کئی پراڈکٹس مثلاً استھائل الکحل، پیرو فیورہ کا ذریعہ

جائزہ سوالات



کثیر الانتخاب Multiple Choice

1. ریسیپشن کے کون سے مرحلہ میں کاربن ڈائی آکسائیڈ پیدا ہوتی ہے؟
 - (ا) گلائیکولائسز
 - (ب) کرہیز سائیکل
 - (ج) الیکٹران ٹرانسپورٹ چین
 - (د) ان تمام میں
2. ایروبیک ریسیپشن میں آکسیجن کون سے مرحلہ میں ری ایکشنز میں حصہ لیتی ہے؟
 - (ا) گلائیکولائسز
 - (ب) گلائیکولائسز اور کرہیز سائیکل کا درمیانی مرحلہ
 - (ج) کرہیز سائیکل
 - (د) الیکٹران ٹرانسپورٹ چین
3. جب ایک پودے کو بہت دنوں تک اندھیرے میں رکھا گیا تو اس کے پتے زرد پڑ گئے۔ کیوں؟
 - (ا) پتوں کو آکسیجن نہ ملی اس لیے وہ فوٹوسنتھس سیز نہ کر سکے
 - (ب) پتوں کو روشنی نہ ملی اس لیے وہ ریسیپشن نہ کر سکے
 - (ج) پتوں کو آکسیجن نہ ملی اس لیے وہ ریسیپشن نہ کر سکے
 - (د) پتوں کو روشنی نہ ملی اس لیے وہ فوٹوسنتھس سیز نہ کر سکے
4. ATP کے کون سے بانڈز سے انرجی حاصل کی جاتی ہے؟
 - (ا) P-P بانڈ
 - (ب) C-H بانڈ
 - (ج) C-O بانڈ
 - (د) C-N بانڈ
5. پتے کے سیلز کے کون سے حصے میں کلوروفیل پایا جاتا ہے؟
 - (ا) سٹروما
 - (ب) پلازما ممبرین
 - (ج) تھاکلوکوائڈ
 - (د) سائٹوپلازم
6. ان میں سے کون کرہیز سائیکل میں داخل ہو سکتا ہے؟
 - (ا) گلوکوز
 - (ب) پانی رووک اینڈ
 - (ج) سٹرک اینڈ
 - (د) ایسیٹائل کو اینز ایم A
7. جب ہم زیادہ کام کرتے ہیں تو مسلز میں تکلیف (مسل فٹیک: fatigue) کا شکار ہو جاتے ہیں، کیونکہ مسل سیلز:
 - (ا) زیادہ رفتار سے ایروبیک ریسیپشن کرتے ہیں اور تھک جاتے ہیں
 - (ب) این ایروبیک ریسیپشن کرتے ہیں اور اپنے اندر کاربن ڈائی آکسائیڈ جمع کر لیتے ہیں
 - (ج) این ایروبیک ریسیپشن کرتے ہیں اور اپنے اندر لیکٹک اینڈ جمع کر لیتے ہیں



- (د) زیادہ رفتار سے ایرو بک ریسیریشن کرتے ہیں اور اپنے اندر لیکٹک ایسڈ جمع کر لیتے ہیں
8. ایک مرتبہ کریچر سائیکل چلنے سے کاربن ڈائی آکسائیڈ کے کتنے مالیکولز پیدا ہوتے ہیں؟
- (1) 01 (ب) 02 (ج) 03 (د) 06
9. کون سے مینابولک عمل میں مالیکولز کی آکسائیڈیشن کے ساتھ ساتھ ریڈکشن بھی ہوتی ہے؟
- (1) فوٹوسنتھی سیز (ب) ریسیریشن (ج) دونوں (د) کوئی نہیں
10. کلوروفل پگمنٹ کون سے ویولینتھ کی روشنی کو زیادہ سے زیادہ جذب کرتا ہے؟
- (1) سبز اور نیلی (ب) سبز اور سرخ (ج) صرف سبز (د) سرخ اور نیلی

Understanding the Concepts

فہم وادراک

1. جانداروں میں ہونے والے آکسائیڈیشن۔ ریڈکشن ری ایکشنز کے ساتھ تعلق بنا کر بائیو انرجیٹکس کی تعریف کیسے کریں گے؟
2. وضاحت کریں کہ کس طرح ATP سلیزی انرجی کرنسی ہے؟
3. فوٹوسنتھی سیز میں روشنی اور کلوروفل کا کیا کردار ہے؟
4. فوٹوسنتھی سیز میں ہونے والے اعمال کا ایک خاکہ تیار کریں۔
5. بیان کریں کہ کس طرح روشنی کی شدت، کاربن ڈائی آکسائیڈ کی کنسنٹریشن اور ٹمپریچر فوٹوسنتھی سیز کی رفتار پر اثر رکھتے ہیں۔
6. گلائیکولائسز، کریچر سائیکل اور ایکسٹرانٹرانسپورٹ چین کی تعریف کرتے ہوئے ریسیریشن کے میکانزم کے اہم نکات بیان کریں۔
7. ایرو بک اور این ایرو بک ریسیریشن کا موازنہ کریں۔
8. ریسیریشن اور فوٹوسنتھی سیز کا موازنہ کریں۔

Short Questions

مختصر سوالات

1. یہ کیوں کہا جاتا ہے کہ تمام طرح کی زندگیوں میں فوٹوسنتھی سیز پر منحصر ہیں؟
2. پودوں میں پانی اور کاربن ڈائی آکسائیڈ لینے کے لیے کون سی ساختیں اور عمل شامل ہیں؟
3. جانداروں کے اجسام میں ریسیریشن کی توانائی کے کیا استعمال ہیں؟
4. این ایرو بک ریسیریشن کی کیا اہمیت ہے؟

The Terms to Know

اصطلاحات سے واقفیت

• الکھک فرمیشن	• لیکٹ ایسڈ فرمیشن	• ایروک	• ایکٹران	• این ایروک	• ایسیکل	• کوآئیٹز ایم A	• ریسیریشن	• ٹرانسپورٹ چین	• ریسیریشن	• این ایروک	• ایسیکل	• کوآئیٹز ایم A
• کلوروفل	• کیلون سائیکل	• بائیو انرجیٹکس	• ATP	• این ایروک	• AMP	• این ایروک	• ریسیریشن	• ٹرانسپورٹ چین	• ریسیریشن	• این ایروک	• ایسیکل	• کوآئیٹز ایم A
• ایڈمن	• کرسٹو سائیکل	• گلوکولائسز	• NAD	• فاد	• ADP	• ڈارک ری ایکشنز	• ریسیریشن	• ٹرانسپورٹ چین	• ریسیریشن	• این ایروک	• ایسیکل	• کوآئیٹز ایم A
• آکسیڈیشن	• جینا بلزم	• میزوفل	• لیکٹ فیکٹرز	• ڈارک ری ایکشنز	• لائٹ ری ایکشنز	• ڈارک ری ایکشنز	• ریسیریشن	• ٹرانسپورٹ چین	• ریسیریشن	• این ایروک	• ایسیکل	• کوآئیٹز ایم A
• ریڈکشن	• پائی روک ایسڈ	• جیکسٹ	• فوٹوسلم	• فوٹوسٹیسیسز	• فوٹوسٹیسیسز	• فوٹوسٹیسیسز	• ریسیریشن	• ٹرانسپورٹ چین	• ریسیریشن	• این ایروک	• ایسیکل	• کوآئیٹز ایم A
	• Z-سکیم	• تھامکا کوآئیٹز	• سٹروما	• سٹروما	• سٹروما	• سٹروما	• ریسیریشن	• ٹرانسپورٹ چین	• ریسیریشن	• این ایروک	• ایسیکل	• کوآئیٹز ایم A

Initiating and Planning

سوچ بچار اور پلاننگ کرنا

1. کم خرچ میٹیریل استعمال کر کے ATP کا مائیکرو لرنماڈل تیار کریں۔
2. کم خرچ میٹیریل استعمال کر کے لائٹ ری ایکشنز اور ڈارک ری ایکشنز کا خاکہ تیار کریں۔

Activities

سرگرمیاں

1. ایک آبی پودا مثلاً ہائیڈریڈ ریڈ کے فوٹوسٹیسیسز کا عمل ثابت کریں۔
2. مائیکرو سکوپ کے ذریعہ مشاہدہ کر کے پتے کے عرضی تراش میں سیل اور ٹیڈورجہ کی ساختوں کی نشاندہی کریں۔
3. مناسب کنٹرول استعمال کر کے فوٹوسٹیسیسز کے لیے کلوروفل، روشنی اور کاربن ڈائی آکسائیڈ کا ضروری ہونا ثابت کریں۔
4. اگتے ہوئے بیجوں میں ریسیریشن کا عمل ثابت کریں۔
5. اگتے ہوئے بیجوں میں ریسیریشن کے دوران کاربن ڈائی آکسائیڈ اور حرارت کا اخراج ثابت کریں۔

On-line Learning

آن لائن تعلیم

- en.wikipedia.org/wiki/Bioenergetics
- photoscience.la.asu.edu/
- www.sambal.co.uk/respiration.html
- www.fi.edu/learn/heart/systems/respiration.html